

कोकण ग्रामीण पर्यटन विकास कार्यक्रम

विकास आराखडा तयार करणे व आराखड्यातील कामांना मंजूरी देण्याकरिता समितीची स्थापना करणेबाबत.

महाराष्ट्र शासन

ग्राम विकास विभाग

शासन निर्णय क्रमांक: कोवियो २०१३/प्र.क्र.७१/योजना-९

बांधकाम भवन, २५ मझबान पथ, फोर्ट, मुंबई ४०० ००९,

तारीख: २६ ऑगस्ट, २०१३.

प्रस्तावना:-

कोकण विभागातील उपलब्ध साधनसंपत्तीनुसार कोकणाचा विकास करण्याचा शासनाचा मानस आहे. तेथील भूमीपुत्रांना त्यांच्या गावात रोजगार स्वयंरोजगाराच्या संधी उपलब्ध होण्याच्या भूमिकेतून कोकण ग्रामीण पर्यटन विकास कार्यक्रमाद्वारे पर्यटनाला चालना देणे व त्यायोगे विकास कामांची गती वाढविण्यासाठी स्थानिक पायाभूत सुविधा निर्माण करणे, अशा प्रकारच्या योजनांची आखणी करण्याची आवश्यकता लक्षात घेऊन कोकण विभागातील ग्रामीण पर्यटन कार्यक्रम राबविण्याचे नियोजन आहे. या कार्यक्रमाकरिता सन २०१३-१४ या आर्थिक वर्षाकरिता रु. ५० कोटी इतका नियतव्यय आहे. या कार्यक्रमाच्या अनुषंगाने कोकण भूमी प्रतिष्ठान संस्थेचे प्रतिनिधी तसेच संबंधित जिल्हा परिषदांचे अतिरिक्त मुख्य कार्यकारी अभियंता, कार्यकारी अभियंता यांचेशी सविस्तर चर्चा करण्यात आली असून सन २०१३-१४ या आर्थिक वर्षाकरिता ठाणे, रायगड, रत्नागिरी व सिंधुदूर्ग या जिल्ह्यातील एकूण १७ गावे व ७ समुद्रकिनारे तसेच कोकणातील दोन स्मारक परिसर पर्यटनाच्या दृष्टीने विकसित करण्याकरिता एकूण रु.५०.०० कोटी खर्चाचा आराखडा निश्चित करण्यात आला आहे. या कार्यक्रमांतर्गत निश्चितपणे कोणती कामे घेण्यात यावीत वा कोणत्या सुविधा देण्यात याव्यात, या कामांवर वा सेवासुविधांची देखभाल दुरुस्ती कोणामार्फत करण्यात येईल इ. बाबी निश्चित करण्याकरिता समिती स्थापन करण्याचे शासनाच्या विचाराधीन होते.

शासन निर्णय:-

कोकण ग्रामीण पर्यटन विकास कार्यक्रमांतर्गत घ्यावयाच्या कामांचा आराखडा निश्चित करणे, या अंतर्गत कोणती कामे वा सेवा सुविधा देण्यात येतील, सदर कामे कोणामार्फत करण्यात येतील तसेच या कामांवर वा सेवासुविधांची देखभाल दुरुस्ती कोणामार्फत करण्यात येईल, ही कामे पूर्ण करण्याची कालमर्यादा किती राहिल, या कामांकरिता आवश्यक निधी वाटप कसे करण्यात येईल, त्याचे स्तर कसे असतील इ. बाबींचे निश्चितीकरण करण्याकरिता शासन स्तरावर मा. प्रधान सचिव (ग्राम विकास व पंचायत राज) यांचे अध्यक्षतेखाली एक नियामक मंडळ (Governing Body) व विभागीय आयुक्त, कोकण विभाग यांच्या अध्यक्षतेखाली कार्यकारिणी समिती (Executive Committee) अशा समित्या स्थापन करण्यास शासन मंजूरी देत आहे.

अ) नियामक मंडळ (Governing Body)

प्रधान सचिव (ग्राम विकास)

- अध्यक्ष

विभागीय आयुक्त, कोकण विभाग

- कार्याध्यक्ष

व्यवस्थापकीय संचालक, महाराष्ट्र पर्यटन विकास महामंडळ

- सदस्य

मुख्य कार्यकारी अधिकारी, जिल्हा परिषद, ठाणे/रायगड/ रत्नागिरी/सिंधुदूर्ग	-	सदस्य
प्रमुख कार्यवाहक, कोकण भूमी प्रतिष्ठान संस्था, मुंबई	-	सदस्य
सहसचिव (प्रमंग्रासयो), ग्राम विकास विभाग	-	सदस्य सचिव

ब) कार्यकारिणी समिती (Executive Committee)

विभागीय आयुक्त, कोकण विभाग	-	अध्यक्ष
ठाणे/रायगड/रत्नागिरी/सिंधुदूर्ग	-	उपाध्यक्ष
सह संचालक, महाराष्ट्र पर्यटन विकास महामंडळ	-	सदस्य
प्रमुख कार्यवाहक, कोकण भूमी प्रतिष्ठान संस्था, मुंबई	-	सदस्य
कार्यकारी अभियंता, जिल्हा परिषद, ठाणे/रायगड/ रत्नागिरी/ सिंधुदूर्ग	-	सदस्य सचिव

२. कार्यकारिणी समिती या ग्रामीण पर्यटन विकास कार्यक्रमाकरिता गावांची व तेथे घ्यावयाच्या कामांची निवड करून त्याअनुषंगाने कृति आराखडा तयार करेल. ही समिती कृति आराखड्यात निश्चित केलेल्या कामांकरिता आवश्यक खर्चाचा सविस्तर कामनिहाय तपशील देखील तयार करेल. तद्नंतर कार्यकारिणी समिती सदर कामांचा व खर्चाचा आराखडा नियामक मंडळाच्या मान्यतेकरिता सादर करेल. नियामक मंडळ सदर प्रस्तावाची छाननी करून त्यास अंतिम मान्यता देईल किंवा आवश्यक सुधारणा करून मान्यता देईल. या कार्यक्रमाची अंमलबजावणी करून घेण्याची जबाबदारी कार्यकारिणी समितीची असेल. समितीने निश्चित केलेल्या कृति आराखड्यातील कामांच्या प्रगतीबाबत मुख्य कार्यकारी अधिकारी व विभागीय आयुक्त यांनी दर तीन महिन्याला आढावा घेऊन त्याचा त्रैमासिक अहवाल शासनास सादर करावा. कार्यक्रमाची अंमलबजावणी व संनियंत्रणाची जबाबदारी संबंधित जिल्हा परिषदेची राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८२६१७०३२१५३२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दिपक मोरे

सह सचिव, महाराष्ट्र शासन

प्रत,

१) मा.मुख्यमंत्री, महाराष्ट्र राज्य, मंत्रालय, मुंबई.

- २) मा.उप मुख्यमंत्री, (वित्त व नियोजन), महाराष्ट्र राज्य, मंत्रालय, मुंबई
- ३) मा.मंत्री (ग्राम विकास), महाराष्ट्र राज्य, मंत्रालय, मुंबई.
- ४) मा.मंत्री (पाणी पुरवठा व स्वच्छता), महाराष्ट्र राज्य, मंत्रालय, मुंबई.
- ५) मा.मंत्री (जलसंपदा), महाराष्ट्र राज्य, मंत्रालय, मुंबई.
- ६) मा.पालकमंत्री, ठाणे, रायगड, रत्नागिरी, सिंधुदूर्ग.
- ७) मा.राज्यमंत्री (ग्राम विकास), महाराष्ट्र राज्य, मंत्रालय, मुंबई.
- ८) मुख्य सचिव, महाराष्ट्र राज्य, मंत्रालय, मुंबई.
- ९) महालेखापाल (लेखा व अनुज्ञेयता/लेखा परिक्षा), महाराष्ट्र -१, मुंबई,
- १०) विभागीय आयुक्त, कोकण विभाग, कोकण भवन, नवी मुंबई.
- ११) जिल्हाधिकारी, ठाणे/रायगड/रत्नागिरी/सिंधुदूर्ग.
- १२) मुख्य कार्यकारी अधिकारी, ठाणे/रायगड/रत्नागिरी/सिंधुदूर्ग.
- १३) अतिरिक्त मुख्य कार्यकारी अधिकारी, ठाणे/रायगड/रत्नागिरी/सिंधुदूर्ग.
- १४) उपसचिव (पर्यटन), मंत्रालय, मुंबई.
- १५) कार्यकारी अभियंता, जिल्हा परिषद(बांधकाम), ठाणे/रायगड/रत्नागिरी/सिंधुदूर्ग.
- १६) जिल्हा कोषागार अधिकारी, ठाणे/रायगड/रत्नागिरी/सिंधुदूर्ग.
- १७) मुख्य अभियंता, महाराष्ट्र जीवन प्राधिकरण, ठाणे/रायगड/रत्नागिरी/सिंधुदूर्ग.
- १८) मुख्य अभियंता, सार्वजनिक बांधकाम विभाग, ठाणे/रायगड/रत्नागिरी/सिंधुदूर्ग.
- १९) सर्व मंत्रालयीन विभाग.
- २०) निवड नस्ती.